

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 100

08-08-2023 - ൽ മറുപടിയ്ക്ക്

പോലീസ് സേനയുടെ കാര്യക്ഷമത വർദ്ധിപ്പിക്കൽ

പോദ്യം	ഉത്തരം
<p align="center">ശ്രീ. സി. എച്ച്. കുഞ്ഞമ്പു ശ്രീ. പി.പി. ചിത്തരഞ്ജൻ ശ്രീ വി ജോയി, ശ്രീമതി ശാന്തകുമാരി കെ.</p>	<p align="center">ശ്രീ. പിണറായി വിജയൻ (മുഖ്യമന്ത്രി)</p>
<p>(എ) പോലീസ് സേനയുടെ കാര്യക്ഷമത നിലനിർത്തുന്നതിനും സേനയെ കാലാനുസൃതമായി നവീകരിക്കുന്നതിനും സ്വീകരിച്ചിട്ടുള്ള നടപടികൾ വിശദമാക്കാമോ;</p>	<p>(എ) പോലീസ് സേനയുടെ കാര്യക്ഷമത നിലനിർത്തുന്നതിനും സേനയെ കാലാനുസൃതമായി നവീകരിക്കുന്നതിനും ഈ സർക്കാർ സ്വീകരിച്ചിട്ടുള്ള നടപടികൾ താഴെപ്പറയുന്നു.</p> <p>പോലീസ് സേനയെ നവീകരിക്കുന്നതിന്റെ ഭാഗമായി CCTNS ന് ആവശ്യമായ Infrastructure Digital Signature വാങ്ങുന്നതിനും, Operation & Maintenance നടത്തുന്നതിനും സ്റ്റേറ്റ് പ്ലാൻ സ്കീം 2022-2023 ൽ മൂന്ന് കോടി രൂപ അനുവദിച്ചിരുന്നു. സ്റ്റേറ്റ് പ്ലാൻ സ്കീം 2021-2022, 2022-2023 ൽ Artificial Intelligence based Mobile Application നു വേണ്ടി ഓരോ കോടി രൂപ വീതം അനുവദിച്ചിട്ടുണ്ട്. കൂടാതെ സ്റ്റേറ്റ് പ്ലാൻ സ്കീം 2021- 2022, 2022-2023 Artificial Intelligence based Drone/Anti Drone സംവിധാനത്തിനുവേണ്ടി ഓരോ കോടി രൂപ വീതം അനുവദിച്ചിട്ടുണ്ട്. ട്രാഫിക് മാനേജ്മെന്റിനായി ലഭിച്ച തുക ഉപയോഗിച്ച് 106 ആൽക്കോമീറ്റർ, സ്പീഡ് റഡാർ എന്നിവ വാങ്ങിയിട്ടുണ്ട്. ട്രെയിനിംഗിനും, റെയിൽവേ പോലീസ് നവീകരണത്തിനുമായി സ്റ്റേറ്റ് പ്ലാൻ വഴി തുക അനുവദിച്ചിട്ടുണ്ട്. BDDS-നു ആവശ്യമായ സെക്യൂരിറ്റി ഉപകരണങ്ങൾ വാങ്ങുന്നതിലേക്കായി 58 ലക്ഷം രൂപ അനുവദിച്ച തുക ഉപയോഗിച്ച് 8 Door Frame Metal Detector (DFMD), 11 HHMD (Handheld Metal Detector) എന്നിവ വാങ്ങിയിട്ടുണ്ട്. കൂടാതെ Anti Terrorist Squad ന്റെ നവീകരണത്തിനായി 2 കോടി രൂപ അനുവദിച്ചിട്ടുണ്ട്.</p> <p>കേരളാ പോലീസിന്റെ പ്രവർത്തന വൈദഗ്ധ്യങ്ങൾ മെച്ചപ്പെടുത്തുന്നതിന് ആവശ്യമായ ടെലികമ്മ്യൂണിക്കേഷൻ ഉപകരണങ്ങൾ</p>

വാങ്ങുന്നതിനായി സ്റ്റേറ്റ് പ്ലാൻ സ്കീം 2022-2023 ൽ 150 ലക്ഷം രൂപ അനുവദിച്ചിട്ടുണ്ട്. സ്റ്റേറ്റ് പ്ലാൻ സ്കീം 2022-2023 ൽ സൈബർ ഡോമിനായി 465 ലക്ഷം രൂപ അനുവദിക്കുകയും, സൈബർ പോലീസ് സ്റ്റേഷനുവേണ്ടി സോഫ്റ്റ് വെയർ/ഹാർഡ് വെയർ വാങ്ങുന്നതിനായി ഒരു കോടി രൂപയും അനുവദിച്ചിരുന്നു.

ശാസ്ത്രീയ കുറ്റാന്വേഷണം ശാക്തീകമാക്കുന്നതിനായി സയന്റിഫിക് ഉപകരണങ്ങളായ Refrigerated centrifuge, Mobile Compactor Storage തുടങ്ങിയ ആധുനിക ഉപകരണങ്ങൾ ഫോറൻസിക് സയൻസ് ലാബിലേക്ക് ലഭ്യമാക്കിയിട്ടുണ്ട്. നിലവിലെ അനലോഗ് ടെലി ഉപകരണങ്ങൾക്ക് പകരം അത്യാധുനിക രീതിയിലുള്ള ഡിജിറ്റൽ റേഡിയോ കമ്മ്യൂണിക്കേഷൻ സിസ്റ്റം തൃശ്ശൂർ ജില്ലയിൽ ആവിഷ്കരിക്കാനുള്ള നടപടികൾ സ്വീകരിച്ചിട്ടുണ്ട്. Finger Print Bureau യെ digitize ചെയ്യുന്നതിലേയ്ക്കായി Automated Fingerprint Identification System (AFIS) നടപ്പിലാക്കിയിട്ടുണ്ട്. ടെലിഫോൺ കോളുകൾ, മെസ്സേജുകൾ എന്നിവ നിയമപരമായി intercept ചെയ്യുന്നതിനായി CMS (Central Monitoring System) നടപ്പിലാക്കിയിട്ടുണ്ട്.

സ്ത്രീകൾക്കും കുട്ടികൾക്കും നേരെ വർദ്ധിച്ചു വരുന്ന സൈബർ കുറ്റകൃത്യങ്ങൾ തടയുന്നതിനായി കേന്ദ്രസർക്കാർ സഹായത്തോടെ ആവിഷ്കരിച്ച് നടപ്പിലാക്കി വരുന്ന പദ്ധതിയായ Cyber Crime Prevention Against Women and Children (CCPWC) Project-ന്റെ ഭാഗമായി കേരള പോലീസ് അക്കാദമിയിൽ ഒരു സൈബർ ഫോറൻസിക് ലാബ് ഉൾപ്പെട്ട ട്രെയിനിംഗ് സെന്റർ ആരംഭിച്ചിട്ടുണ്ട്.

ശബരിമലയിലെ അധിക സുരക്ഷയ്ക്കായി Portable X-ray baggage scanner വാങ്ങി നൽകിയിട്ടുണ്ട്. KANSAF (Kerala Anti Narcotic Special Action Force) സ്കീം പ്രകാരം 50 Multi Line Screen Test Device (Urine), 7 Multi Line Twist Screen Test Device (Oral fluid) എന്നിവ വാങ്ങി യൂണിറ്റുകൾക്ക് നൽകിയിട്ടുണ്ട്.

ക്രമസമാധാനപാലന പ്രവർത്തനങ്ങൾ കൂടുതൽ മികവുറ്റതാക്കുന്നതിനുള്ള നടപടികളുടെ ഭാഗമായി പ്രധാന സ്ഥലങ്ങളിൽ CCTV ക്യാമറകളും ജില്ലാ അതിർത്തികളിൽ Automated Number Plate Recognition System (ANPR) ക്യാമറകളും സ്ഥാപിച്ച് നിരീക്ഷിച്ചു വരുന്നു. ടി ക്യാമറകളിലൂടെ ലഭിക്കുന്ന വിവരങ്ങൾ വിശകലനം ചെയ്യുന്നതിനായി

ഒരു കേന്ദ്രീകൃത ഡാറ്റാബേസ് സ്ഥാപിക്കുന്നതിനുള്ള നടപടികൾ പുരോഗമിച്ചു വരുന്നു. ട്രാഫിക് നിയമ ലംഘകരെ കണ്ടെത്തുന്നതിനും ട്രാഫിക് അപകടങ്ങൾ കുറയ്ക്കുന്നതിനും മറ്റുമായി ക്യാമറകൾ ഉൾപ്പെടുത്തിയുള്ള 'Integrated Digital Traffic Enforcement System' എന്ന പദ്ധതി 'BOOT' (Build Own Operate Transfer) പ്രകാരം നടപ്പിലാക്കുന്നതിനുള്ള നടപടിക്രമങ്ങൾ പുരോഗമിച്ചു വരുന്നു.

സംസ്ഥാനത്തെ എല്ലാ ലോക്കൽ പോലീസ് സ്റ്റേഷനുകൾ ഉൾപ്പെടെ 520 പോലീസ് സ്റ്റേഷനുകളിലും സിസിടിവി ക്യാമറകളും കൂടാതെ ജില്ലാ പോലീസ് ഓഫീസുകളിലും പോലീസ് ആസ്ഥാനത്തും സിസിടിവി ക്യാമറ മോണിറ്ററിംഗ് സിസ്റ്റവും സ്ഥാപിക്കുന്നതിനായുള്ള പ്രവൃത്തികൾ അവസാനഘട്ടത്തിലാണ്.

2022-2023 സംസ്ഥാന പ്ലാൻ സ്കീം പ്രകാരം പോലീസ് സ്റ്റേഷനുകൾക്കായി 98 LMV, മലയോര പോലീസ് സ്റ്റേഷനുകൾക്കായി 10 Four Wheel Drive LMV, കൺട്രോൾ റൂമുകൾക്കായി 08 LMV ബറ്റാലിയനും വിവിധ സ്പെഷ്യൽ യൂണിറ്റുകൾക്കുമായി 36 LMV, ജില്ലകളിലേക്കായി 06 മീഡിയം ബസ്, 02 വാട്ടർ ടാങ്കർ, 02 ഓപ്പൺ ലോറി, 02 ആംബുലൻസ്, 69 ടൂ വീലറുകൾ എന്നിവ വാങ്ങിയിട്ടുണ്ട്. Fingerprint Bureau-യ്ക്കുവേണ്ടി 20 LMV വാങ്ങി നൽകിയിട്ടുണ്ട്. Economic Offence Wing-നു വേണ്ടി 07 LMV വാഹനങ്ങൾ വാങ്ങിയിട്ടുണ്ട്. കൂടാതെ Road Safety Fund ഉപയോഗിച്ച് 27 LMV യും 16 Recovery വാഹനങ്ങളുടെ ചെയ്സുകളും വാങ്ങിയിട്ടുണ്ട്.

സംസ്ഥാന പ്ലാൻ സ്കീം 2022-2023 പ്രകാരം Body Protective Gear -1250, Fiber Shield – 2000, Helmet – 8055, Heavy Movable Barricade-76 തുടങ്ങിയ ലഹള നിയന്ത്രണ ഉപകരണങ്ങളും സേനയ്ക്കായി വാങ്ങി നൽകിയിട്ടുണ്ട്. ആന്റി നാർക്കോട്ടിക്സ് വിഭാഗത്തിനായി 25 NDPS Detection Kits വാങ്ങി നൽകിയിട്ടുണ്ട്.

സ്റ്റേറ്റ് പ്ലാൻ സ്കീം 2022-2023 ന്റെ ഭാഗമായി ഒരു കോടി രൂപ 20 പോലീസ് ജില്ലകൾക്ക് 50 പോലീസ് സ്റ്റേഷനുകൾ സ്ത്രീ സൗഹൃദ സ്റ്റേഷൻ ആക്കുന്നതിനുള്ള ചെലവുകൾക്കായി അനുവദിച്ചിട്ടുണ്ട്. Women Victim Support Scheme-നായി 20 പോലീസ് ജില്ലകൾക്ക് ഒരു ലക്ഷം രൂപ വീതം അനുവദിച്ചിട്ടുണ്ട്.

2022-23 സംസ്ഥാന പ്ലാൻ പദ്ധതി പ്രകാരം 75 ലക്ഷം രൂപ എല്ലാ ജില്ലകളിലേയും വനിതാ കൗൺസിലർമാർക്കും 80 ലക്ഷം രൂപ 8 ജില്ലകളിലെ നിർഭയ വോളന്റിയർമാർക്കും റമ്യണറേഷൻ അനുവദിച്ചിട്ടുണ്ട്.

ഇന്റർനെറ്റിന്റെയും, മൊബൈൽ ഫോണിന്റെയും ദുരുപയോഗം കൊണ്ട് കുട്ടികളിൽ ഉണ്ടാകുന്ന മാനസിക വിഷമങ്ങൾ പരിഹരിക്കുന്നതിനായി കേരളത്തിലെ 6 മേജർ സിറ്റികളിൽ Digital De-Addiction സെന്ററുകൾ നടത്തുന്നതിനായി Social Policing Directorate ന് 80 ലക്ഷം രൂപ നൽകിയിട്ടുണ്ട്.

2022-2023 സംസ്ഥാന സർക്കാർ പ്ലാൻ പദ്ധതി പ്രകാരം 440 ലക്ഷം രൂപ Community policing Scheme പ്രകാരം കുട്ടികളുടേയും സ്ത്രീകളുടേയും സംരക്ഷണത്തിനും ഉന്നമനത്തിനുമായി ഫണ്ട് അനുവദിച്ചിട്ടുണ്ട്. കൺട്രോൾ റൂം ഹൈവേ പട്രോൾ, പോലീസ് സ്റ്റേഷൻ വെഹിക്കിളുകൾ എന്നിവയിൽ ഘടിപ്പിക്കുന്നതിനായി 245 മൊബൈൽ ഡാറ്റാ ടെർമിനൽസ്, കാർ ചാർജറുകൾ, ബാറ്ററികൾ എന്നിവ വാങ്ങി നൽകിയിട്ടുണ്ട്.

ക്രമസമാധാന രംഗത്ത് സേനയുടെ കാര്യക്ഷമത വർദ്ധിപ്പിക്കുന്നതിനായി വിവിധങ്ങളായ പദ്ധതികൾ നടപ്പിലാക്കി വരുന്നു. iCOPS എന്ന ഓൺലൈൻ സംവിധാനം ഏർപ്പെടുത്തിയതിലൂടെ പോലീസിന്റെ സേവനങ്ങൾ മെച്ചപ്പെട്ട രീതിയിലും വേഗത്തിലും പൊതുജനങ്ങൾക്ക് എത്തിക്കാൻ സാധിച്ചു. കുറ്റവാളികളെ കണ്ടെത്തുന്നതിനും തിരിച്ചറിയുന്നതിനുമുള്ള ഇന്റഗ്രേറ്റഡ് കോർ പോലീസിംഗ് സിസ്റ്റം ആപ്ലിക്കേഷനിലെ ഒരു മൊഡ്യൂളാണ് ക്രിമിനൽ ഗ്യാലറി.

ക്രമസമാധാന പ്രശ്നങ്ങൾ ഇല്ലാതാക്കുന്നതിന് പൊതുജനങ്ങളുമായി നല്ല ബന്ധം സ്ഥാപിക്കുന്നതിന് ജനമൈത്രി പോലീസ് സംവിധാനം ശക്തമായി നടപ്പിലാക്കി വരുന്നു. ക്രമസമാധാനപാലനം, കുറ്റാന്വേഷണം എന്നിവയ്ക്ക് പുറമെ പൗരസേവനത്തിലും ഊന്നൽ നൽകിക്കൊണ്ട് കേരള പോലീസ് വിവിധങ്ങളായ പദ്ധതികൾ ആവിഷ്കരിച്ച് വിജയകരമായി നടപ്പിലാക്കി വരുന്നു. അവയിൽ വനിതകളേയും, കുട്ടികളേയും, മുതിർന്ന പൗരന്മാരേയും സഹായിക്കുന്നതിനായി നടപ്പിലാക്കിയിട്ടുള്ള Koottu, Pink Protection Project, POL-APP, Domestic Conflict Resolution Center, Senior Citizen Help Desk,

		<p>Women Help Desk, Nirbhaya, CAP HOUSE, Chiri Help Desk, Project Hope, Child Friendly Police Station, Aparajitha, Pink Police Patrol, Women Self Defence Training Programme, Counter Child Sexual Exploitation Center എന്നീ പദ്ധതികൾ നിലവിലുണ്ട്.</p>
<p>(ബി) പതിറ്റാണ്ടുകളായി തെളിയിക്കപ്പെടാതിരുന്ന നിരവധി കുറ്റകൃത്യങ്ങളിൽ പഴുതടച്ച അന്വേഷണത്തിലൂടെ യഥാർത്ഥ കുറ്റവാളികളെ തന്നെ കണ്ടെത്തി പിടികൂടുന്നതിനും, നിയമത്തിന്റെ മുന്നിൽ എത്തിക്കുന്നതിലും പോലീസ് സേന കൈവരിച്ച പ്രധാന നേട്ടങ്ങളുടെ വിശദാംശങ്ങൾ ലഭ്യമാക്കുമോ;</p>	<p>(ബി) പതിറ്റാണ്ടുകളായി തെളിയിക്കപ്പെടാതിരുന്ന നിരവധി കുറ്റകൃത്യങ്ങൾ പഴുതടച്ച അന്വേഷണത്തിലൂടെ യഥാർത്ഥ കുറ്റവാളികളെ കണ്ടെത്തി പിടികൂടി നിയമത്തിന് മുന്നിൽ എത്തിക്കുന്നതിന് പോലീസിന് സാധിച്ചിട്ടുണ്ട്. അവയിൽ പ്രധാനപ്പെട്ട കേസുകളുടെ വിവരം ചുവടെ ചേർക്കുന്നു.</p> <p>പത്തനംതിട്ട ജില്ലയിലുള്ള ഒരു വീട്ടിൽ നിന്നും സ്വർണ്ണവും, വജ്രവും, പണവും മോഷണം പോയതുമായി ബന്ധപ്പെട്ട് പത്തനംതിട്ട പോലീസ് സ്റ്റേഷനിൽ 2004 ൽ രജിസ്റ്റർ ചെയ്ത ക്രൈം.നം. 645/2004 നമ്പർ കേസിലെ പ്രതികളായ രാജൻ, സുരേഷ് എന്നിവരെ 17 വർഷത്തിനു ശേഷം അറസ്റ്റ് ചെയ്തു.</p> <p>തൃശ്ശൂർ റൂറൽ പോലീസ് ജില്ലയിലെ മതിലകം പോലീസ് സ്റ്റേഷനിൽ രജിസ്റ്റർ ചെയ്ത ക്രൈം.നം.214/2007 നമ്പർ കൊലപാതക കേസിലെ അഞ്ചാം പ്രതി ജിത്ത് മാധവൻ@ കണ്ണൻ എന്നയാൾ സംഭവത്തിനു ശേഷം 15 വർഷത്തോളം മഹാരാഷ്ട്രയിലെ നാസിക്കിനടുത്തുള്ള രാജൂരിയിൽ പ്രദേശവാസികളുടെ വേഷം ധരിച്ച് ഒളിവിൽ കഴിഞ്ഞ് വരിക യായിരുന്നു. ടിയാനെ അതിസാഹസികമായി 05.03.2023- ൽ അറസ്റ്റ് ചെയ്തു.</p> <p>ആലപ്പുഴ ജില്ലയിലെ മാവേലിക്കര പോലീസ് സ്റ്റേഷൻ Crime നമ്പർ.1990/1976 കേസിൽ ബഹു. ഹൈക്കോടതി ജീവപര്യന്തം ശിക്ഷിച്ചതിനെ തുടർന്ന് ഒളിവിൽ പോകുകയും കഴിഞ്ഞ 27 വർഷമായി പോലീസിന് പിടികൊടുക്കാതെ കോട്ടയം ജില്ലയിലെ വിവിധ സ്ഥലങ്ങളിലും തമിഴ്നാട്ടിലുമായി പേര് മാറ്റി താമസിച്ചു വന്നിരുന്ന മിനിരാജു എന്ന റെജി@അച്ചാമയെ പോലീസ് അറസ്റ്റ് ചെയ്തിട്ടുണ്ട്.</p> <p>പത്തനംതിട്ട ജില്ലയിൽ 50 വയസ്സുള്ള രമാദേവി എന്ന സ്ത്രീയെ കുഴുത്തിന് വെട്ടി കൊലപ്പെടുത്തിയതിന് കോയിപ്രം പോലീസ് സ്റ്റേഷൻ Crime.നം.163/2006 പ്രകാരം രജിസ്റ്റർ ചെയ്ത കേസ് പത്തനംതിട്ട ക്രൈംബ്രാഞ്ച് യൂണിറ്റ് ഏറ്റെടുത്ത് അന്വേഷണം നടത്തി 17 വർഷങ്ങൾക്ക് ശേഷം പ്രതി ടിയാളുടെ</p>	

		<p>ഭർത്താവായ ജനാർദ്ദനൻ നായരെ 11.07.2023 -ൽ അറസ്റ്റ് ചെയ്തു.</p> <p>ഇടുക്കി ജില്ലയിൽ കട്ടപ്പന പോലീസ് സ്റ്റേഷനിൽ കണ്ടുമോൾ എന്നു വിളിയ്ക്കുന്ന അനമ്മ എന്നയാൾ വീടിനുള്ളിലെ അടുക്കള മുറിയിൽ മരണപ്പെട്ട കാര്യത്തിന് ക്രൈം നമ്പർ. 716/2008 പ്രകാരം രജിസ്റ്റർ ചെയ്ത കേസിന്റെ അന്വേഷണം ഇടുക്കി ക്രൈംബ്രാഞ്ച് യൂണിറ്റ് ഏറ്റെടുത്ത് നടത്തുകയും തുടർന്ന് 12 വർഷങ്ങൾക്ക് ശേഷം ടി കേസിലെ പ്രതിയായ ഗിരീഷ് എന്നയാളെ 30.11.2020- ൽ അറസ്റ്റ് ചെയ്യുകയുണ്ടായി.</p> <p>എറണാകുളം ജില്ലയിലെ കളമശ്ശേരി പോലീസ് സ്റ്റേഷൻ പരിധിയിൽ നാരായണിയമ്മാളെയും ടിയാളുടെ ജ്യേഷ്ഠത്തിയുടെ മകൻ നാരായണ അയ്യരേയും വെട്ടികൊലപ്പെടുത്തിയതിന് കളമശ്ശേരി പോലീസ് സ്റ്റേഷൻ ക്രൈം.നം.182/2004 പ്രകാരം കേസ് രജിസ്റ്റർ ചെയ്ത് തുടർന്നുള്ള അന്വേഷണം എറണാകുളം ക്രൈംബ്രാഞ്ച് യൂണിറ്റ് ഏറ്റെടുത്ത് നടത്തി 17 വർഷങ്ങൾക്ക് ശേഷം ടി കേസിലെ പ്രതിയായ ജയാനന്ദൻ എന്നയാളെ 15.12.2021- ൽ അറസ്റ്റ് ചെയ്തു.</p> <p>മലപ്പുറം ജില്ലയിൽ എടക്കര പോലീസ് സ്റ്റേഷൻ പരിധിയിൽ ബാവകുഞ്ഞ് ഹൈദ്രൂ എന്നയാളെ കൊലപ്പെടുത്തിയതിന് എടക്കര പോലീസ് സ്റ്റേഷനിൽ ക്രൈം 205/2005 നമ്പരായി കേസ് രജിസ്റ്റർ ചെയ്തിട്ടുള്ളതും ഈ കേസിന്റെ തുടർന്നുള്ള അന്വേഷണം മലപ്പുറം ക്രൈംബ്രാഞ്ച് യൂണിറ്റ് ഏറ്റെടുത്ത് നടത്തി 15 വർഷങ്ങൾക്ക് ശേഷം 12.11.2021-ൽ ടി കേസിലെ പ്രതിയായ മൂസ എന്നയാളെ അറസ്റ്റ് ചെയ്തിട്ടുണ്ട്.</p>
(സി)	<p>കുറ്റകൃത്യങ്ങൾ കണ്ടെത്തുന്നതിനും നടപടികൾ സ്വീകരിക്കുന്നതിനും ആധുനിക സങ്കേതങ്ങൾ ഒരുക്കുന്നതിന് ഈ സർക്കാർ ആവിഷ്കരിച്ച് നടപ്പാക്കുന്ന പദ്ധതികൾ എന്തെല്ലാമാണ്. വിശദമാക്കാമോ?</p>	<p>(സി) കുറ്റകൃത്യങ്ങൾ കണ്ടെത്തുന്നതിനായി സംസ്ഥാനത്തെ പ്രധാന കേന്ദ്രങ്ങളിലും ജില്ലാ അതിർത്തികളിലും Automated Number Plate Recognition (ANPR) ക്യാമറകൾ സ്ഥാപിച്ചിട്ടുണ്ട്. കൂടാതെ കേരളാ പോലീസ് സേനയിൽ ആർട്ടിഫിഷ്യൽ ഇന്റലിജൻസ് സാങ്കേതിക വിദ്യ ഉപയോഗപ്പെടുത്തുന്നതിന്റെ ഭാഗമായി തെരഞ്ഞെടുക്കപ്പെട്ട പോലീസ് ഉദ്യോഗസ്ഥരെ ഉൾപ്പെടുത്തി Dedicated Artificial Intelligence Team രൂപീകരിക്കുകയും പ്രസ്തുത ടീമിന് Indian Institute of Information Technology and Management in Kerala നടത്തുന്ന Artificial Intelligence and Data Analytics Course-ൽ പങ്കെടുക്കുന്നതിനുള്ള അനുമതി നൽകുകയും</p>

ചെയ്തിട്ടുണ്ട്. ശാസ്ത്രീയമായി കുറ്റകൃത്യങ്ങൾ തെളിയിക്കുന്നതിന്റെ ഭാഗമായി സംസ്ഥാനത്ത് എല്ലാ റവന്യൂ ജില്ലകളിലും ജില്ലാതല ഫോറൻസിക് ലാബുകൾ ആരംഭിച്ചിട്ടുണ്ട്.

ആധുനിക സാങ്കേതിക വിദ്യയുടെ വരവോടെ സൈബർ കുറ്റകൃത്യങ്ങൾ വർദ്ധിച്ചിട്ടുള്ളതും കുറ്റകൃത്യങ്ങൾ ചെയ്യുന്നതിനായി ആധുനിക സാങ്കേതികവിദ്യ വലിയ തോതിൽ ഉപയോഗിച്ചു വരുന്നുണ്ട്. ഇത്തരം കുറ്റകൃത്യങ്ങൾ തടയുന്നതിനായി സംസ്ഥാനത്ത് കണ്ണൂർ റൂറൽ ഒഴികെയുള്ള എല്ലാ പോലീസ് ജില്ലകളിലും സൈബർ പോലീസ് സ്റ്റേഷൻ സ്ഥാപിച്ചിട്ടുണ്ട്. ഇതുമൂലം സൈബർ ക്രൈം കേസുകളുടെ അന്വേഷണം കാര്യക്ഷമമായിട്ടുണ്ട്. കൂടാതെ സൈബർ ഡോം, ഹൈ-ടെക് ക്രൈം എൻക്വയറി സെല്ലും സൈബർ കുറ്റാന്വേഷണത്തിന് ആവശ്യമായ സഹായങ്ങൾ നൽകി വരുന്നുണ്ട്.

സെക്ഷൻ ഓഫീസർ